

# Attivitajiet Marzu 2022

It-8 ta' Marzu-2022. Jum il-Mara. Ħin-13.00 Lunch.

The Three Sisters Restaurant, Marsaxlokk.

Għal din l-okkażżjoni jattendu biss il-membri nisa.

It-18 ta' Marzu-2022. Post– Hunters Tower Marsaxlokk. Ħin-20.00.

**STARTERS**-Fish Soup or Mushroom Soup or Penne Napoletana or Linguine Vongole or Smoked Salmon or Parma Ham Melon,

**MAIN COURSES**-Oven Baked Cernia or Chicken Breast Mushroom Sauce or Oven Baked Silver Bream or Pork Peppered or Salmon Grilled or Beef Cuberoll Diane,

**DESSERT**-Of your own choice

**BEVERAGES**-Soft Drink or Half Mineral Water or Glass of Wine

**COFFEE**-Instant Coffee **PRICE**- €25.00.

Booking u ħlas għand Maureen Tarpey fuq 79895387 permezz ta' Revolut

**Importanti-Min se jieħu Cuberoll jinfurmana kif jixtieqa msajra. Mal-Booking**

**għidulna x'se tieklu.**

Minħabba s-sitwazzjoni li għadna ninsabu fiha, ma tantx nistgħu nikkonfermaw ċerti attivitajiet minn ħafna qabel. Għalhekk qiegħed inhegġigkom issegwu l-pagna fb tal-grupp għall aktar informazzjoni. Għal Lulju li ġej qed nippruvaw ukoll norganizzaw tour (minflok cruise). Il-problema hija li sabiex norganizzaw dan it-tour irridu nkunu 40 persuna.

**Chairperson: Victor Galea– 99899072- Secretary: Charlotte Camilleri 99899751 -Email-info@minusone.eu**



Volum 25  
Ħarġa 03  
Marzu 2022

**Ħbieb**, dan ix-xahar nagħlaq 3 snin bħala Chairperson tal-grupp tagħna. Minn dawn it-3 snin, kienu l-ewwel 11 il-xahar biss li kienu normali. Għeluq l-ewwel sena faqqet il-Covid u ħajjitna u n-normalita tbiddu mill-lejl għan nhar. Il-grupp tagħna ġie affetwat ukoll. Il-pjanijiet li kellna taru mar-riħ. Sfumaw fix-xejn. Kellna nwaqqfu kollox. Anke għalija personali kien żmien diffiċli ħafna. Anke jien kont nibza meta nisma u naqra ċerti aħbarijiet. Ikollok tieħu deċiżżjonijiet li ma tkunx tixtieq tieħu imma l-ġid fiżiku personali u tal-membri jieħu prijorita assoluta. Kien hemm żmien meta Itqajna online, kien hemm żmien fejn għamilna laqgħat b'numru ridott ta' membri. Meta kien possibli li niltaqgħu, iltqajna. Is-sajf tas-sena 2021 imlejnih kemm stajna. Kien hemm min qalli li qed norganizzaw ħafna u kien hemm min qalli biex norganizzaw aktar. Nifhem li darba f'gimgha huwa ftit wisq għal min hu waħdu.

Meta tmexxi grupp bħal tagħna tħabbat wiċċek ma' bosta problemi. Problemi bħal post fejn niltaqgħu, l-attivitajiet, il-bżonnijiet personali tal-membri jew biex issib kelliema li jiġu jagħmlu taħdita. Dawn fost problemi oħra. Fi żmien il-Covid fegġet problema oħra, dik tad-distanza soċjali. Biex insibu sala li tesa 60 ruħ bid-distanza soċjali mhix faċli. Kien hemm iċ-ċertifikat, it-temperatura u l-contact tracing ukoll. Issa jidher li tneħħew ħafna restrizzjonijiet. Ma jidhirlix li tneħħiet ir-restrizzjoni tad-distanza soċjali. Kien hemm multi wkoll għal min jikser dawn ir-restrizzjonijiet.

Kien hemm min qalli li l-ikliet stajna nibqgħu nagħmluhom. L-aħħar ikla li konna se nagħmlu kellna booking baxx ħafna, tant li kellna nħassruha. Personalment, qatt ma ħassejtni komdu norganizza xi ħaġa u npoġġi s-saħħa tal-membri f'riskju. Immaginaw ftit kieku kellna xi okkażżjoni u ħareġ xi hadd pożittiv! Hawn min isemmilhi gruppi oħra. Jiena ngħid li gruppi oħra jagħmlu huma. Jiena ma nħarisx lejn gruppi oħra. Inħares biss lejn l-awtoritajiet u nħares biss lejn is-saħħa tal-membri tagħna. Jiena għandi rispett kbir lejn kull grupp ieħor li jgħin lil kull min ikun għaddej minn żmien diffiċli. Pero` mhux kollox diffiċli tafux! Insib koperazzjoni assoluta kemm minn shabi tal-kumitat u kemm mill-membri.

*Ikompili f'pagna 2*

Ikunu bosta dawk il-membri li jċempluli jew jiktbuli b'mod personali fuq bosta affarijiet. Oħrajn jażgħlu li jiktbu fuq il-paġna fb tal-grupp. Jiena napprezza u nipprova nwieġeb u nagħti raġuni fuq deċiżzjonijiet li nkunu ħadna. Inħossni fid-dover li nagħti raġuni għalfejn inkunu ħadna ċerti deċiżzjonijiet. Kellmuni wkoll b'mod kunfidenzjali bosta membri fuq problemi personali li għaddejjin minnhom. Dejjem nisma u nipprova ngħin. Importanti li nisimgħu u ma niġġudikawx.

Għalkemm il-grupp kien wieqaf ċertu xogħol baqa għaddej. Darba f'xahar bqajna noħorġu l-fuljett. Kien hemm min qalli li l-fuljett għalxejn nagħmluh għax ma jaqrah ħadd. Mill-kummenti tal-membri, naħseb li huma ħafna dawk li jaqraw il-fuljett. Il-fuljett, għalkemm żgħir, nista naċċertakhom li fih ħafna xogħol. Jiena nikteb u Mandy tikkoreġili t-taħwid li nħawwad! Il-ktieb Qawsalla wara l-maltemp, minn naħa tiegħi lest minn kollox. Qed nistenna biss direzzjoni dwar kif se nipproċedu.

Personalment tkellimt ma' bosta nies fuq postijiet pubbliċi fejn niltaqgħu. Xejn mhu b'xejn. Postijiet hawn imma għalissa għadu mhux possibli li jkollna post għal laqgħat ta' nhar ta' Ġimgħa. Is-segretarja tikteb ta' spiss biex naraw hemmx xi żviluppi. Rajna wkoll nistgħux nikru xi post ċentrali, id-distanza soċjali tgħodd anke għall postijiet privati. Il-grupp tagħna, bis-saħħa ta' kulħadd bena reputazzjoni tajba. Jiena u Charlotte ta' kull ġimgħa jkollna lil xi ħadd li jkun jixtieq li ndaħħluh fil-paġna fb tal-grupp. Infakkarkom li din il-paġna hija paġna għal membri u għal ftit nies oħra li jgħinu l-grupp tagħna. Għamilna bosta sejhiet biex titħallas il-membership. Xuhur sħaħ. Kontra qalbna, min ma ħallasx tneħħa minn membru. Tajna żmien biżżejjed biex wieħed iħallas. Nammetti li meta s-sena l-oħra ma għarnix il-membership kien żball kbir minn naħa tiegħi. Fuq dan forsi ġejt mogħti pariri ħżiena ukoll.

Ma nafx il-ħajja wara l-Covid kif se tkun. Ma nafx in-normali kif se jkun. Aħna meta jkun il-waqt, nerġġu nibdew niltaqgħu bħala grupp. Se nerġġu nibdew nagħmlu l-ikla tal-aħħar tax-xahar. Irridu nagħmlu wkoll il-laqgħa ġenerali annwali. Irridu nagħmlu elezzjoni għal kumitat ġdid. Nispera li jkunu bosta l-membri li jitfgħu in-nomina tagħhom. Elezzjoni tal-kumitat huwa proċess demokratiku u importanti ħafna f'kull soċjeta. Ikollna ideat ġodda wkoll. Kull membru jkollu ċ-ċans li jagħti daqqa t'id fit-tmexxija fejn ikun jista jimplimenta dak li jemmen li għandu jsir. Nisperaw li ż-żmien li ġej ikun żmien aħjar għalina lkoll. Jiena konvint li għada se jkun aħjar mill-illum għax ċert li wara l-maltemp se toħroq il-qawsalla.

**Victor**

## **Ennio Morricone** (1928-2020)

Meqjus bħala wieħed mill-akbar kompożituri tal-mużika għall-films fid-dinja. Legġenda li x-xogħol tiegħu wasal ferm aktar il-bogħod mid-deżert ta' Almeria (*A few dollars more*) u l-ilmijiet ta' Iguazu Falls (*The Mission*). Kien imfittex ħafna mill-produtturi tal-films madwar id-dinja għall-versatilità tiegħu. Il-ħsejjes innovattivi ta' Morricone u l-firxa ta' stili mużikali koprew prattikament kull ġeneru ta' films immaġinabbli.

Madankollu, huwa mhux biss magħruf għal mużika għal films. Huwa ikkompona wkoll mużika għar-radju u t-teatru. Morricone kien magħruf bħala *maestro* minn sħabu. Nistqarr magħkom li Morricone huwa l-kompożitur favorit tiegħi. Fuq il-fb tal-grupp ta' sikwit nitfa xi silta minn tiegħu. Kiteb bosta mużika għal films magħrufa Spaghetti Western, speċjalment ta' Segio Leone, fosthom il-famużi *For a few dollars more* (1965), *The Good, the Bad and the Ugly* (1966), *Once Upon a Time in the West* (1968) mużika li għalija hija waħda mill-kbar nett tiegħu u kkompona ukoll il-mużika għal films *Once Upon a Time in America* (1984) u *Nuovo Cinema Paradiso* (1988)

Però, l-mużika mill-film *The Mission* (1986) hija mużika speċjali. Is-silta Gabriels Oboe għalija personali hija xi ħaġa meraviljuża. Il-film huwa film kbir ukoll. Jeremy Irons, Robert De Niro u Liam Neesen kienu fost l-atturi ta' dan il-Film. L-istorja ta' dan il-film hija dwar qassis Ġizwita Patri Gabriel (Jeremy Irons) li jmur fl-artijiet ta' Guarani fl-Amerika t'Isfel bil-għan li jikkonverti n-nattivi għall-Kristjaneżmu. Huwa jibni missjoni, fejn jingħaqad ma' Rodrigo Mendoza (Robert De Niro), negozjant tal-iskjavitù riformat li qed ifittex il-fidwa. Meta wara trattat, l-art minn Spanja tiġi traferita għand il-Portugall, il-gvern Portugiż ikun irid jibda jaqbad lin-nattivi għax-xogħol tal-iskjavitù. Mendoza u Gabriel jiddeċiedu li jiddefendu l-missjoni, iżda ma jaqblux dwar kif iwettqu din il-biċċa xogħol. Min ma rax dan il-film nagħtih parir li jarah. Rextar, atturi, xenarju u fuq kollox mużika mill-isbaħ.

